

सूर्यग्रहण पर हुए विभिन्न धार्मिक कार्यक्रम

माई झुं.15जन। माघ कृष्ण अमावस्या पर शुक्रवार को खंडग्रास सूर्यग्रहण पर बाजार बंद रखकर व्यापारियों तथा नागरिकयों ने किये विभिन्न धार्मिक कार्यक्रम।

नेहरू बाजार स्थित राधा कृष्ण कॉम्प्लेक्स में सामुहिक सुंदरकाण्ड का पाठ प्रातः 11.30 बजे शुरू हुआ तथा तीन बजे समापन से पूर्व प्रभात फेरी वालों की मंडली द्वारा भजन कीर्तन किये गये। बंटी पंसारी, सुभाष जालान, गजेन्द्रसिंह करणवत, सुधीर गाडिया, सुरेन्द्र अग्रवाल, एल.के.झा आदि के सानिध्य में बड़ी संख्या में धर्म प्रेमी लोगों ने शिरकत की।

पांत का अखाड़ा बालाजी मंदिर में भी महंत शुभदयाल ढड के नेतृत्व में सामुहिक सुन्दरकाण्ड पाठ का आयोजन किया गया। इसी क्रम में शहर के सभी मंदिरों में ग्रहण समाधि के पश्चात शुद्धिकरण के पश्चात श्रृंगार तथा प्रसाद आरती इत्यादि कार्यक्रम सम्पन्न हुए।

सर्वश्रेष्ठ स्वयंसेवी संस्था का अवार्ड आशा का झरना को

माई झुं.न्यूज। सर्वश्रेष्ठ स्वयंसेवी संस्था के अवार्ड से मुक व बधीर बच्चों की संस्था आशा झरना के सचिव सुनील गोयल को उक्त अवार्ड जयपुर में आयोजित राज्य स्तरीय समरोह में सामाजिक न्याय व अधिकारिता मंत्री रामकिशोर सैनी ताकि निशकजन आयुक खिल्लौमल जैन ने प्रदान किया। विदित है कि संस्था पीछले काफी वर्षों से नवलगढ व झुंझुनूं में कार्यरत है।

जीवेम् की तीनों इकाईयों को मिला ISO 9001: 2008 प्रमाण-पत्र

माई झुं.न्यूज। झुंझुनूं शहर के तेजी से उभरते शैक्षिक संस्थान जीवेम् समूह की उपलब्धियों में कल एक और सितारा जुड़ गया। जीवेम् समूह की सभी संस्थाओं-झुंझुनूं एकेडमी इच्छन्ध, न्यू झुंझुनूं एकेडमी और झुंझुनूं इंटरनेशनल स्कूल को अन्तर्राष्ट्रीय संस्थान द्वारा इन्हू ९००१२२००८ मानक प्रमाण-पत्र प्रदान किया है। जेनेवा, स्वीट्जरलैण्ड स्थित अन्तर्राष्ट्रीय संस्थान यह मानक प्रमाण-पत्र उन विश्वस्तरीय उत्पादों व सेवाओं के लिए प्रदान करता है जो निरन्तर अपने स्तर में गुणात्मक सुधार लाते हैं।

जीवेम् चेयरमैन दिलीप मोदी ने कहा कि हमारी प्रत्येक इकाई पूर्णतया: अन्तर्राष्ट्रीय मानक मापदण्डों पर खरा पाये जाने के लिए ऐसा संभव हो पाया है।

इस मौके पर झुंझुनूं एकेडमी प्राचार्य डॉ. रविन्द्र सिंह शेखावत, न्यू झुंझुनूं एकेडमी प्राचार्य श्री मोहनलाल धायल, झुंझुनूं इन्टरनेशनल स्कूल प्राचार्य श्रीमती सुनिता मिश्रा, छात्रावास अधीक्षक के.आर. धींवा एवं पी.आर.ओ. अरविन्द्र शर्मा व समस्त शैक्षिक इकाईयों का अध्यापक-अध्यापिका भी उपस्थित थे।

युवा विकास मंच नवलगढ की ओरसे दूध महोत्सव

माई झुं.न्यूज। युवा विकास मंच नवलगढ की ओर से मुख्य बाजार स्थित गणेश चौक में हुए दूध महोत्सव का शुभारम्भ मुख्य अतिथि युवा विकास मंच के सचिव एवं रजस्थान विश्वविद्यालय के छात्रसंघ अध्यक्ष राजपाल शर्मा ने किया। कार्यक्रम की अध्यक्षता उपखंड अधिकारी राजपालसिंह ने की। तहसीलदार घनश्याम शर्मा व पीडब्ल्यूडी के अधिशासी अभियंता विकास दीक्षित विशिष्ट अतिथि थे।

अतिथियों ने देश की संस्कृति व संस्कारों से भटकती युवा पीढ़ी को दिशा देने के लिए दूध महोत्सव जैसे कार्यक्रमों की अनिवार्यता पर बल देते हुए युवाओं को नशामुक्त समाज का निर्माण करने का आह्वान किया। इस मौके पर भारतीय युवा कांग्रेस के नामांकन अधिकारी सुरेन्द्र सैनी, सागर पाटोदिया, हर्षनंद शर्मा, सुशील मौल, महेन्द्र सर्गफ, अनिल शर्मा, मुकेश जाखलिया तथा शब्बीर अहमद मौजूद थे।

नववर्ष का किया अभिनन्दन

माई झुं. 02 जनवरी स्थानीय मार्डन शिक्षक प्रशिक्षण महाविद्यालय झुंझुनू के प्रांगण में छात्राओं द्वारा सांस्कृतिक प्रस्तुतिया दी गई जिसमें अनेक प्रतियोगिताएं जैसे मेहंदी, रंगोली, हास्य, वाद-विवाद प्रतियोगिताओं का आयोजन किया गया। इसमें विजेता छात्राओं को सम्मानित किया गया। छात्राओं द्वारा रोड नं. 3 पर श्रमदान भी किया गया। कार्यक्रम की अध्यक्षता मनीराम जाखड़ व अतिथि पद पर बंशीधर जाँगिड़ व प्राचार्य अजीत ने सभी छात्राओं को नववर्ष की शुभकामनाएं दी।

जिला कलेक्टर ने न्यू राजस्थान बालिका की खिलाड़ी छात्राओं को दी बधाई



माई झुं. 6 जनवरी : स्थानीय न्यू राजस्थान बालिका पीजी महाविद्यालय की खिलाड़ी छात्राओं ने खेल जगत में फिर एक बार नये कीर्तिमान स्थापित किये हैं। उल्लेखनीय है कि अखिल भारतीय अन्तररविश्वविद्यालय एथलेटिक्स प्रतियोगिता में महाविद्यालय की छात्राओं ने चैन्नई तमिलनाडू में राजस्थान विश्वविद्यालय का प्रतिनिधित्व किया। शारीरिक शिक्षा की व्याख्याता श्रीमती रीना पूनिया ने बताया कि प्रवीण ने तश्तरी फैंक प्रतियोगिता में राष्ट्रीय स्तर पर रजत पदक प्राप्त कर न केवल जिले को बल्कि राज्य को गौरवान्वित किया है। एक सादे समारोह में छात्राओं के वापिस लौटने पर जिला कलेक्टर आलोक गुप्ता ने खिलाड़ी छात्राओं को बधाई दी। इस अवसर पर संस्था के प्रबंध निदेशक इंजी. प्यारेलाल दुकिया व प्राचार्य डॉ. डी.पी. वर्मा, उपप्राचार्य प्रो. राकेश राव सहित व्याख्याता उपस्थित थे।

सेठ मोतीलाल पीजी महाविद्यालय के छात्र का सम्मान



माई झुं. 12 जनवरी। स्थानीय सेठ मोतीलाल पीजी महाविद्यालय के छात्र जितेन्द्र महला ने नवलगढ़ स्थित सेठ जीबी पौदार कॉलेज में आयोजित वाद-विवाद प्रतियोगिता में प्रथम स्थान प्राप्त किया।

प्रथम स्थान प्राप्त छात्र जितेन्द्र का मंगलवार को महाविद्यालय परिसर में

सम्मान किया गया। जानकारी के अनुसार जितेन्द्र ने लगातार छठी बार प्रथम स्थान अपने नाम किया। इस उपलब्धी पर छात्र को महाविद्यालय के प्राचार्य डॉ. वीके शर्मा, उपप्राचार्य डॉ. आरके कटेवा, समन्यवयक डॉ. एनके शर्मा, दलिय पिपाड़ा सहैत व्याख्याताओं ने बधाई दी।

कार्यालयों का निरीक्षण किया

माई झुं.न्यूज। संभागीय आयुक्त किरण सोनी गुप्ता ने शुक्रवार को यहां उपखंड अधिकारी व तहसीलदार कार्यालयों का निरीक्षण किया तथा कामकाज का जायजा लिया। इस दौरान उन्होंने तहसील कार्यालय के प्रत्येक कमरे में जाकर कामकाज को देखा तथा कार्मिकों को निष्ठा व ईमानदारी के साथ काम करने के निर्देश दिए। उन्होंने उपखंड अधिकारी कार्यालय में चुनाव शाखा का भी निरीक्षण किया और आवश्यक हिदायत बरतने के निर्देश दिए। इस मौके पर जिला कलेक्टर आलोक गुप्ता, उपखंड अधिकारी राजपालसिंह, तहसीलदार घनश्याम शर्मा व नायब तहसीलदार आँकामल सहित सभी अधिकारी व कर्मचारी मौजूद थे।

कलेक्टर ने विदा किया बांग्लादेश जम्बूरी हेतु स्काउट को

माई झुं. 8 जनवरी: स्मालहट बांग्लादेश में आयोजित जम्बूरी में भाग लेने हेतु झुंझुनूं जिले के प्रेरणा उच्च माध्यमिक विद्यालय नवलगढ के स्काउट को जिला कलेक्टर आलोक गुप्ता ने माल्यार्पण कर शुक्रवार को विदा किया तथा जम्बूरी में आयोजित गतिविधियों को जानकारी प्राप्त की। बांग्लादेश जाने वाले स्काउट राकेशकुमार, महीपाल सिंह, विकास कुमार, नितेश कुमार, अमन सांगवान, अंकित शर्मा, देवेन्द्र कुमार, स्काउटर चरण सिंह मुख्य रूप से थे। इस अवसर जिला कमीश्नर स्काउट एवं जिला शिक्षा अधिकारी माध्यमिक शिक्षाक बीरबल सिंह सामोता् सीओ स्काउट मानमहेन्द्र सिंह भाटी, प्रधानाचार्य गंगाधरसिंह सुण्डा भी उपस्थित थे।

पं.झाबरमल शर्मा की २७वीं पुण्यतिथि मनाई

माई झुं.न्यूज। पत्रकारिता जगत के भीष्म पितामह पं.झाबरमल शर्मा की २७वीं पुण्यतिथि जसरापुर स्थित पंडित झाबरमल स्मारक पर सोमवार को मनाई गई। इस अवसर पर मुख्य अतिथि वरिष्ठ अधिवक्ता रणवीरसिंह मान ने कहा कि पंडित झाबरमल शर्मा ने स्वामी विवेकानन्द के खेतूडी के रिश्तों को जगजाहिर किया है। खेतूडी में रामकृष्ण मिशन आश्रम की स्थापना पंडित के सदप्रयत्नों से हुई।

समारोह के विशिष्ट अतिथि ब्राह्मण समाज के अध्यक्ष वासुदेव तिवाड़ी ने कहा कि शर्मा ने पत्रकारिता उस जमाने में की, जब लिखना तो दूर की बात किसी के खिलाफ बोलना भी अपराध माना जाता था। समारोह के अध्यक्ष स्वामी आत्मानिष्ठानन्द महाराज ने उपस्थित युवाओं को पंडितजी के आदर्शों से प्रेरणा लेने का आह्वान किया। विशिष्ट अतिथि स्वामी यज्ञधरानंद महाराज, वासुदेव तिवाड़ी, प्रमोद जोशी, सुगनसिंह, भगवानसिंह थे। शुरुू में गोपालकृष्ण शर्मा ने उनके जीवन पर प्रकाश डाला।

जेबीशाह कॉलेज में युवा दिवस पर नृत्य प्रतियोगिता

माई झुं. 12 जनवरी। शहर की जेबीशाह कॉलेज में मंगलवार को युवा दिवस पर अनेक कार्यक्रमों का आयोजन किया गया। जिनमें नृत्य प्रतियोगिता खासे आकर्षण का केंद्र रही। राष्ट्रीय सेवा योजना इकाई के तत्वावधान में आयोजित कार्यक्रम का शुभारंभ मुख्य अतिथि श्रीमती सुनिता लाम्बा ने मां सरस्वती एवं विवेकानंद के चित्रों पर माल्यार्पण एवं दीप प्रज्वलित कर किया। अध्यक्षता प्राचार्या डॉ. मधुलिका सक्सेना ने की। एनएसएस प्रभारी व्याख्याता नीलम कृष्णियां ने बताया कि इस दौरान आयोजित विभिन्न प्रतियोगिता में पांच महाविद्यालयों की टीमों ने भाग लिया। फैंसी डेस प्रतियोगिता

ब्यूटी पार्लर प्रशिक्षण का शुभारंभ नगर परिषद की उप सभापति बिमला बेनीवाल ने किया

माई झुं. 31 दिसम्बर ।जिले की अग्रणी स्वयंसेवी संस्थान महात्मा गांधी फाउण्डेशन समिति के तत्वावधान में स्वर्ण जयन्ती शहरी स्वरोजगार योजना के अन्तर्गत **नेहरू सोशियल सोसायटी के तत्वावधान में मुशायरे का आयोजन**

माई झुं. 27 दिसम्बर। ऊर्ऊ के ख्यातनाम शायर मिर्जा गालिब की जयंती पर नेहरू सोशियल सोसायटी के तत्वावधान में मुशायरे का आयोजन हुआ। मुशायरे की सदरत खुर्शीद हुसैन खुर्शीद झुंझुनूनी ने की। मुशायरे का आगाज केन्द्रीय विद्यालय की छात्रा जुराफिया खान ने गालिब की कविता कि प्याली अब तक छलक रही है से किया। शायर आबिद अली भाटी , खुर्शीद हुसैन, डॉ. प्रहलाद सिंचल, सुलेमान खान रहबर, जोहरा खान, तथा खुर्शीद हुसैन, कासिम चौबदार कासिम, फिरोज अहमद फिरोज, मुख्तार नफीस मुख्तार, जफर अली ने भी अपने कलाम पेश कर मुशायरे को रौनक प्रदान की।

मुकुन्दराम चिरंजीलाल गाड़िया आदर्श विद्या मंदिर में मनाया सूर्य सप्तमी पर्व

माई झुं. 22 जनवरी। स्थानीय केशव आदर्श विद्या मंदिर स्कूल परिसर में मुकुन्दराम चिरंजीलाल गाड़िया माध्यमिक बालिका आदर्श विद्या मंदिर, माध्यमिक केशव आदर्श विद्या मंदिर व प्राथमिक केशव विद्या मंदिर संस्थाओं ने शुक्रवार को उत्साह के साथ सूर्य सप्तमी पर्व मनाया। कार्यक्रम का शुभारम्भ मुख्य अतिथि दादूद्वारा बगड़ के महामंडलेश्वर अर्जुनदास महाराज ने दीप प्रज्वलित कर किया। आचार्य रोहिताश्र सैनी ने इस अवसर पर विद्यार्थियों से सूर्य नमस्कार करावाया। कार्यक्रम की अध्यक्षता महेश बसावतिया ने की। बालिका विद्यालय के प्रधानाचार्य संजय शर्मा ने अतिर्थियों का आभार जताया।

मुख्य अतिथि पार्षद ताराचंद सैनी ने गोद भराई की रस्म निभाई

माई झुं. 21 जनवरी। जिला महिला एवं बाल विकास विभाग द्वारा संचालित वार्ड नम्बर 24 व 25 के आंगनबाड़ी केन्द्र पर गुरूवार को गोद भराई की रस्म का कार्यक्रम हुआ। इस दौरान गर्भवती महिला को स्वास्थ्य प्रसव का ज्ञान दिया। पार्षद ताराचंद सैनी कार्यक्रम के मुख्य अतिथि थे। आंगनबाड़ी कार्यकर्ता मीना सैनी ने बताया कि वार्डों में गर्भवती महिलाओं के टीके भी लगाये गये। कार्यक्रम में महिलाओं ने मंगल गीत गाए। सहयोगिनी सरोज एवं सह सहयोगिनी पुष्पा की सेवाएं भी रही।

गृहकर व नगरीय विकास कर पर छूट

जयपुर, 20 जनवरी। राज्य सरकार ने एक अधिसूचना जारी कर सम्पूर्ण बकाया गृहकर एवं नगरीय विकास कर एक मुश्त जमा कराने पर छूट प्रदान की है। अधिसूचना के अनुसार सम्पूर्ण बकाया गृहकर एक मुश्त जमा करवाने पर मूल राशि पर 50 प्रतिशत की छूट तथा शास्ति पर शत-प्रतिशत छूट प्रदान की है। इसी प्रकार वर्ष 2007-08, 2008-09 एवं 2009-10 के नगरीय विकास कर एक मुश्त जमा करवाने पर मूल राशि पर दस प्रतिशत की छूट तथा शास्ति पर शत-प्रतिशत छूट प्रदान की है।

इमाम रब्बानी पब्लिक सैकेंड्री स्कूल में बांटे स्वेटर

माई झुं. 10 जनवरी। जिला मुख्यालय के रोड़ नम्बर तीन स्थित इमाम रब्बानी पब्लिक सैकेंड्री स्कूल में निर्धन विद्यार्थियों का सदी से बचाव करने के लिए स्वेटर बांटे गये। संस्था निदेशक मो. हारिस कास्मी ने बताया कि मो. इकबाल एवं व्यवस्थापक हाजी मो. ईस्माइल कुरैशी के आर्थिक सहयोग से स्वेटर वितरित किये गये। इस दौरान संस्था सचिव मो. इरफान कुरैशी, अयूब कुरैशी, युसुफ कुरैशी, संस्था प्रधान सत्यवीर सिंह, सुनिता, मंजू सहित संस्था स्टाफ व गणमान्यजन उपस्थित थे।

स्व. लक्ष्मीचंद आर्य को दी श्रृद्धांजली

माई झुं. 02 जनवरी स्थानीय महर्षि दयानन्द महिला शिक्षण संस्थान समिति झुझुनू के व्यवस्थापक सदस्यों में अग्रणी स्व. लक्ष्मीचन्द आर्य की द्वितीय पुण्यतिथि महाविद्यालय परिसर में समारोहपूर्वक मनाई गई। इस अवसर पर डी.वी. शास्त्री, हरिश्चन्द्र चाहर, भागीरथसिंह महला एवं सचिव ताराचन्द गुप्ता ने आर्यजी के जीवन्वृत पर प्रकाश डाला तथा उनके योगदान को स्मरण किया। तथ्यत्वात सभी उपस्थित लोगों ने श्रृद्धा सुमन अर्पित किये। समारोह के पदाधिकारियों एवं छात्राओं ने दो मिन्ट का मौन रखकर स्व. आर्य को अपनी श्रृद्धांजली अर्पित की।

लिंग जाच पर रोक लगाने के लिए गठित निरीक्षण दल में राजेश अग्रवाल शामिल

माई झुं. 10 जनवरी। लिंग जाच पर रोक लगाने के लिए गठित गर्भधारण पूर्व एवं प्रसव पूर्व लिंग चयन प्रतिषेध कमेटी के जिला निरीक्षण दल में राजेश अग्रवाल को भी शामिल किया गया है। अग्रवाल जिला प्रत्येक सुधार समिति के अध्यक्ष भी है। मनोनित सदस्य ने प्रेस बयान जारी कर बताया कि बच्चे के जन्म लेने से पूर्व ही लड़की है या लड़का की सोनोग्राफी के माध्यम से जांच करना किसी बड़े अपराध से कम नहीं है। ऐसे कृत्यों पर प्रभावी रोकथाम के प्रयास में पूरी मदद करूंगा। नगर परिषद के पूर्व उपसभापति पवन पूजारी, सीओ स्काउट मान महेन्द्र भाटी, पूर्व विधायक डॉ. मूलसिंह, विधायक श्रवण कुमार, महिला कांग्रेस अध्यक्ष तेजस्विनी शर्मा ने मनोनित सदस्य अग्रवाल को बधाई दी।

जिला अधिभाषक संग के अध्यक्ष विजय कुमारओला बने

माई झुं.न्यूज। जिला अधिभाषक संघ के चुनाव में विजय कुमार ओला अपने निकटतम प्रतिद्वंद्वी को नजदीकी मुकाबले में हराकर अध्यक्ष पद पर काबिज हो गए। जिला अधिभाषक संघ के चुनाव में ओला ने अपने प्रतिद्वंद्वी बिरजूसिंह शेखावत को मात्र पांच मतों से पराजित किया।

संघ की कार्यकारिणी के चुनाव सोमवार को कोर्ट परिसर में शांतिपूर्वक हुए। अधिभाषक संघ कार्यकारिणी के सात पदों पर अनिल कुमार, विष्णुदत्त शर्मा, प्रतापसिंह, कायमसिंह, रामोवतार खड्डे, संदीप कुमार महला व मोहम्मद हुसैन रंगरेज निर्वाचित हुए। संघ में महासचिव पद पर अमित शर्मा को निर्विरोध चुन लिया गया। इसके अलावा रेखा देवी, माया स्वामी, मीना देवी, शिल्पा, आशीष कालेर व जयपाल को उपाध्यक्ष तथा रोहिताश ढाका को संयुक्त सचिव निर्विरोध चुन लिया गया। अधिभाषक संघ के पूर्व सचिव उम्मेदसिंह भाम्नू ने बताया कि संघ के कुल मत ३०७ थे। इनमें २६९ ने मतदान किया।